

[12th November 1965]

இருக்கும் அவசியத்தை உணர்ந்து மின்சாரத்தைத் துரிதமாகக் கொடுக்க ஏற்பாடு செய்யப்படுமா?

கனம் திரு. ஆர். வெங்கட்டராமன்: நிதி பற்றாக்குறைதான் காரணம். அதனால்தான் இந்த ராஜ்யத்திலே இருக்கும் எல்லா இடத்திற்கும் ஒரே ஆண்டிலே விஸ்தரிக்க முடியவில்லை.

* 506 கேள்வி.—திரு. து. ப. அழகமுத்து: கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தனியார் மின்சார சப்ளை ஸ்தாபனங்களுக்கு 1965-66-ல் கடன் வழங்கப்பட்டிருக்கிறதா?

(இ) ஆம் எனில், எந்தெந்த ஸ்தாபனத்திற்கு எவ்வளவு கடன்கள் கொடுக்கப்பட்டிருக்கிறது?

THE HON. SRI R. VENKATARAMAN: (a) & (b) Yes. The following Private Electric Supply Undertakings have been sanctioned loans so far during 1965-66 for extension of electricity to filter point tube-wells in Thanjavur District under the crash programme to step up agricultural production.

(1) The South Madras Electric Supply Corporation limited.—Rs. 7,98,200.

(2) The Kumbakonam Electric Supply Corporation limited.—Rs. 9,26,600.

திரு. து. ப. அழகமுத்து: தலைவர் அவர்களே, மின்சார போர்டு பட்ஜெட் விவாதத்தின்போது, தனியார் ஸ்தாபனங்களுக்கு கடன் கொடுக்கப்போவது இல்லை என்று அமைச்சர் கூறினார்கள். இப்பொழுது எப்படி கொடுத்திருக்கிறார்கள் என்பதை விளக்க முடியுமா?

கனம் திரு. ஆர். வெங்கட்டராமன்: சர்க்கார் கொள்கை, தனியார்களுக்கு மின்சார விஸ்தரிப்புக்கு என்று கொடுப்பதில்லை. ஆனால், இந்த உணவு நெருக்கடியைச் சமாளிக்க, மத்திய சர்க்காரிடமிருந்து, ஃபில்டர் பாயிண்ட் கிணறுகள் அமைக்க வேண்டுமென்று தனியாக ஒரு நிதி ஒதுக்கியிருக்கிறார்கள். அங்கே லைசென்ஸ்கள் இருப்பதால், தஞ்சையில் கராஷ் ப்ரோக்ரமை அமல் நடத்த கொடுத்திருக்கிறார்கள்.

திரு. கோ. சி. மணி: தலைவர் அவர்களே, தனியார் துறைக்கு கடன் வசதி அளித்திருந்தும், பல வருஷங்களாக, சில கிராமங்களில் ஆதித் திராவிடத் தெருக்களுக்கு மின்சாரம் கொடுக்கும் வேலை, உபகரணங்கள் இல்லை என்று சொல்லி, நிறுத்தி வைக்கப்பட்டிருக்கிறது. அதைப்பற்றி புகார்களும் வந்து இருக்கின்றன. கும்பகோணம் கம்பெனிபற்றி அதிலிருக்கும் ஊழல்கள் பற்றி புகார் அதிகம் வந்திருக்கிறது. அதுபற்றி ஏதாவது நடவடிக்கை எடுத்து ஆவன செய்ய சர்க்கார் முன்வருமா என்று அறிய விரும்புகிறேன்.

12th November 1965]

கனம் திரு. ஆர். வெங்கட்டராமன் : கனம் அங்கத்தினர் சொல்வது போல் புகார் வந்து இருப்பது உண்மைதான். ஆனால், இந்தக் கடன் பணம் ஹரிஜனங்களுக்கு மின்சாரம் கொடுக்க என்று கொடுக்கப்படவில்லை. ஃபில்டர் பாயிண்ட் கிணறுகள் கைக்க மாத்திரம் கொடுக்கப்பட்டிருக்கிறது.

திரு. கோ. சி. மணி : தலைவர் அவர்களே, ஃபில்டர் பாயிண்ட் போட மின்சாரம் கொண்டு வரும்போது, ஃபில்டர் பாயிண்ட் போடும் இடத்திற்குப் பக்கத்தில் இருக்கும், ஆதி திராவிடத் தேடுக்களுக்கும், அதோடு இணைந்த திட்டமாக மின்சாரம் கொடுக்கப்படும் என்று சொல்லியிருந்தும் சரிவர அப்படிப்பட்ட காரியங்கள் செய்யப்படவில்லை. அதைத் துரிதமாகச் செய்ய சர்க்கார் ஆவன செய்வார்களா?

கனம் திரு. ஆர். வெங்கட்டராமன் : அரசாங்கம் துரிதமாகச் செய்வது முடியாது. இந்தப் பணம் இன்ன வேலைக்கு என்று கொடுத்திருக்கிறது. இன்றைக்குக் கொடுத்திருக்கும் 16 லட்சம் ரொச்சம் ரூபாய் ஃபில்டர் பாயிண்டுக்கு என்று தனியாக, பிரத்தியேகமாகக் கொடுத்திருக்கிறது. ஃபில்டர் பாயிண்ட் போடவில்லை என்றால் நடவடிக்கை எடுக்க வேண்டியதுதான். பணம் கொடுத்து இன்னும் இரண்டு, மூன்று மாதங்கள் கூட ஆகவில்லை.

திரு. ஜே. மாதா கவுடர் : தனியார் மின்சார ஸ்தாபனங்களை சர்க்காரே எடுக்கும் திட்டம் எந்த அளவில் இருக்கிறது என்று தெரிவிக்க முடியுமா?

கனம் திரு. ஆர். வெங்கட்டராமன் : நான்காவது திட்டம் எப்படி. உருவாகிறதோ அதைப் பொறுத்து சர்க்கார் கொள்கை யளவில் அதுபற்றி நடவடிக்கை எடுக்கவேண்டும்.

திரு. எஸ். மணி : தலைவர் அவர்களே, கிராமப் புறங்களிலே தனியார் மின்சார வசதி செய்து கொடுக்கவில்லை என்றால் சர்க்கார் நடவடிக்கை எடுத்து வசதிசெய்து தருவார்களா என்று தெரிவிக்க முடியுமா?

கனம் திரு. ஆர். வெங்கட்டராமன் : சர்க்கார் மின்சார விஸ் தரிப்புச் செய்து கொண்டு வருகிறார்கள். ஆனால், எல்லா இடத் திற்கும் ஒரே சமயத்தில் விஸ்தரிக்க முடியவில்லை.

திரு. எம். எஸ். மணி : ஸார், இப்பொழுது தஞ்சை மாவட்டத் துல்தான் அதிகம் மின்சாரம் கொடுக்கப்பட்டிருக்கிறது. தனியார் கம்பெனிக்கும் கடன் கொடுத்திருக்கிறார்கள். மற்ற எலெக்ட்ரிசிடி சிஸ்டங்களைவிட அங்கே அதிகமாக வேலை செய்கிறார்களா என்று அறிய விரும்புகிறேன்.

கனம் திரு. ஆர். வெங்கட்டராமன் : அவதூறு சொல்வதற்கு எல்லையே இல்லை. அந்த ஜில்லாவைப் பொறுத்தவரை குறைவான எலெக்ட்ரிசிடிதான் கொடுக்கப்பட்டிருக்கிறது. அதற்கு முக்கிய மான காரணம், போர்டின் கையில் இல்லாமல், தனியார் கையில் இருப்பதுதான். அதிகமாக செய்யப்படவில்லை என்பதுதான்.

[12th November 1965]

குற்றச்சாட்டு. இன்றைக்கு கிராஷ் ப்ரோக்ராம் கீழே உடனடியாக உற்பத்தியைப் பெருக்க, தனியாகப் பணம் கொடுக்கப்பட்டிருக்கிறது.

கனம் சபாநாயகர் : தஞ்சாவூர் நெல்லை திருச்சிக்காரர் சாப்பிட மாட்டார்களா ? (சிரிப்பு).

திரு. எஸ். ஜே. ராமசாமி : வட ஆற்காடு மாவட்டத்தில் வேலூர் எலெக்ட்ரிசிட்டி சிஸ்டம் என்று இருக்கிறது. அதற்கு பணம் கொடுக்கப்படவில்லை என்றாலும், அதை சர்க்கார் துறையில் எடுக்க வேண்டும் என்பது அங்கே உள்ள கோரிக்கை. அதைச் சீக்கிரம் செய்யாததற்குக் காரணம் என்ன என்று அறிய விரும்புகிறேன்.

கனம் திரு. ஆர். வெங்கட்டராமன் : அதுதான் சர்க்கார் கொள்கை, எந்த முறையில் உற்பத்தியைப் பெருக்க முடியும் என்று இருக்கிறதோ அப்படிச் செய்யப்படுகிறது. துறைகளைப் பற்றி கவலை இல்லை. தனியார் துறையா, சர்க்கார் துறையா என்பது அல்ல பிரச்சனை. நம்முடைய லட்சியம் எவ்வளவு சிக்கிரத்தில் நிறைவேறுமோ, உணவு உற்பத்தியைப் பெருக்குவதை எவ்வளவு சிக்கிரமாகச் செய்ய முடியுமோ அந்த முறையில் செய்ய வேண்டும். தஞ்சாவூரில் உணவு உற்பத்திக்கு என்று நிதி ஒதுக்கிடு செய்து ஃபில்டர் பாயின்ட் வேலைகளைச் செய்ய ஏற்பாடு செய்திருக்கிறோம்.

திரு. எம். கொளந்தைசாமி கவுண்டர் : என் தொகுதி ஏர்க் காட்டிலே 64 கிராமங்களுக்கு மின்சார வசதி கொடுக்கப்படாமல் இருக்கின்றது. கிணறு, ரோடு, வீடு இவை எதற்கும் மின்சாரம் இல்லை. ஆகவே, சர்க்கார் உடனடியாக அதைக் கவனிக்குமா என்று அமைச்சரைக் கேட்க விரும்புகிறேன்.

கனம் திரு. ஆர். வெங்கட்டராமன் : உடனடியாகக் கவனிப்ப தற்கில்லை; ஆனால், சர்க்கார் நிச்சயமாகக் கவனிக்கும்.

புலவர் கா. கோவிந்தன் : தலைவர் அவர்களே, மாநில மின்சாரக் கழகத்தில் ஸ்கீம் சாங்ஷன் ஆகி, கம்பியில்லை என்று வேலை நிறுத்தப்பட்டிருக்கிறது. கம்பிகள் கிடைக்க வழி வகை செய்யப் படுமா? கண்டக்டர்கள் பற்றிச் சொல்லுகிறேன்.

கனம் திரு. ஆர். வெங்கட்டராமன் : இந்த மாநில மின்சார போர்டுதான் எத்தனை பட்ஜெட் போட்டாலும், அதற்கும் அதிகமாக செலவழிக்கிறார்கள். இன்றைக்கு நாட்டிலே, அதுவும் குறிப்பாக தமிழ் நாட்டிலே, ஏற்பட்டிருக்கும் விழிப்பு, மின்சாரம் வேண்டும் என்கிற பெரிய ஆவல், ஆர்வம், ஈடுசெய்ய முடியாததாக இருக்கிறது. கொடுத்த கிராமங்களில் அதிகமாக வேண்டும் என்கிறார்கள். அதே சமயத்தில், புதிய புதிய கிராமங்களை எடுக்கவேண்டியிருக்கிறது. 2,000 கிராமங்களுக்கு விஸ்தரிக்க வேண்டும் ஒரு ஆண்டில் என்று திட்டம் ஆரம்பிக்கிறோம், ஆனால் அது 3,000, 3,100 கிராமங்களுக்கு செய்யும் நிலை இருக்கிறது. அதெல்லாம் தேவை அதிகமாகிக்கொண்டு இருக்கிறது என்பதை

12th November 1965]

தான் காட்டுகிறது. அதிலே சில பண்டங்கள் பற்றாக்குறையாகப் போய்விடுகிறது. கண்டக்டர்கள், சில சமயங்களில் ட்ரான்ஸ் பார்மர்கள் இவையெல்லாம் தாராளமாகக் கிடைப்பது இல்லை. நம்முடைய தேவை அளவுக்கு பணம் செலவழிக்க முடியவில்லை என்பதுதான் காரணம்.

திரு. ம. கமலநாதன் : தலைவர் அவர்களே, ட்ரான்ஸ்பார்மர்கள், கண்டக்டர்கள் பற்றாக்குறை காரணமாக, டார்கெட்டில் இருக்கும் கிராமங்களில் சர்வீஸ் கனெக்ஷன் கொடுக்காமல் இருக்கிறார்கள். அதைச் செய்து கொடுக்கும் வகையில் சர்க்கார் அவர்களுக்கு பரிந்துரை வழங்குவார்களா?

கனம் திரு. ஆர். வெங்கட்டராமன் : போர்டு நடவடிக்கை எடுக்க முடியாது. நிதி வசதிக்கு ஒத்தவாறு வாங்கி வைத்து கனெக்ஷன் கொடுக்கிறோம்.

திரு. ஆ. தங்கவேலு : தலைவர் அவர்களே, மின்சார பம்பு செட்டுகள் வைக்க எக்ரிமெண்ட் செய்கின்ற பாரத்தில், ரூ. 2-30 க்கு ஸ்டாம்பு ஒட்ட வேண்டியிருக்கிறது. தமிழ் நாட்டிலே அந்த ஸ்டாம்புகள் சென்னையில் தான் கலெக்டர் ஆபீசில் வாங்க வேண்டியிருக்கிறது. அதற்கு அதிகச் செலவு ஏற்படுகிறது. அதை தாலுகா ஆபீசுகளில் அல்லது என்ஜினியரிங் டிபார்ட்மெண்டில் கிடைக்க வகை செய்யப்படுமா என்று அறிய விரும்புகிறேன்.

கனம் திரு. ஆர். வெங்கட்டராமன் : அது நிர்வாகத்தில் இருக்கக்கூடிய நடைமுறைப் பிரச்சினை, எழுதி அனுப்பினால், பரிசீலிக்கப்படும்.

திரு. ஆ. கு. சுப்பையா : தஞ்சை ஜில்லாவிலே, உணவு உற்பத்தியைப் பெருக்க கடன் வசதி கொடுக்கப்பட்டிருக்கிறது. இன்னும் அவர்கள் மின்சார விஸ்தரிப்பு வேலையையே துவங்கவில்லை. துரிதமாக நடவடிக்கை எடுக்க ஏற்பாடு செய்யப்படுமா?

கனம் திரு. ஆர். வெங்கட்டராமன் : அது அவ்வளவு சுலபமாக செய்ய முடியாது. ஒரு கம்பெனிக்கு லைசென்ஸ் கொடுத்திருந்தால், முதலிலே அதை நாம் எடுத்துக்கொள்ள வேண்டும். அப்படி சர்க்காரிலே எடுக்கவே ஒன்றிரண்டு வருஷம் காலதாமதம் ஆகிறது. நெருக்கடியை ஒட்டி சீக்கிரமாக செய்யவேண்டும் என்று சொல்லித்தான் செயல்படுகிறது. பணம் கொடுத்து 2, 3 மாதங்கள்தான் ஆகிறது. ஆறு மாதங்களில் முடிக்கவேண்டும் என்றும் சொல்லியிருக்கிறோம்.

* 507 கேள்வி.—**திரு. வெ. கிருஷ்ணமூர்த்தி :** கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஹோகனக்கல் நீர் மின்சார உற்பத்தி திட்டம் சம்பந்தமாக அண்மையில் மைசூர் மாநில அமைச்சரவையுடன் பேச்சுவார்த்தை ஏதேனும் சென்னை அரசாங்கம் நடத்தியதா?

(இ) ஆம் எனில், அதன் விவரம் என்ன?